

ПРАВИЛА НА НАГРАДНАТА ИГРА

Согласно Законот за игрите на среќа и за забавните игри (Сл. весник на РМ, број 24/2011, 51/2011, 148/2011, 74/2012, 171/2012, 27/14, 139/14, 61/15, 154/15, 23/2016, 178/2016 и 251/2022), се утврдуваат следните правила на Наградната игра:

Член 1 ОРГАНИЗАТОР

Организатор на Наградната игра „**Вајбај на Егзит!**“
(во понатамошниот текст “Наградна игра”) е Шпаркасе Банка АД Скопје, со седиште во Скопје, ул. Васил Иљоски бр.14, 1000 Скопје (во понатамошниот текст: ОРГАНИЗАТОР).

Член 2 ПРОИЗВОДИ И УСЛУГИ

Наградната игра има за цел рекламирање на платежни картички за физички лица од програмата на Visa и Vibe On пакетот за млади на Шпаркасе Банка АД Скопје.

Член 3 ОФИЦИЈАЛНО ИМЕ И ВРЕМЕТРАЕЊЕ НА НАГРАДНАТА ИГРА

Официјалното име на Наградната игра е „**Вајбај на Егзит!**“. Наградната игра ќе започне од 23.05.2025 година и ќе трае до 22.06.2025 година.

Член 4 ПРАВО НА УЧЕСТВО ВО НАГРАДНАТА ИГРА

Квалификувани за учество во Наградната игра се сите полнолетни физички лица – државјани на Република Северна Македонија (лица со и над 18 годишна возраст), кои се корисници на **Visa платежна картичка и активен Vibe On пакет за млади** на Шпаркасе Банка АД Скопје кои на денот на извлекувањето на наградите немаат достасани, а неподмирени обврски кон ОРГАНИЗАТОРОТ кои произлегуваат од користењето на Visa платежните картички за физички лица на Шпаркасе Банка АД Скопје.

Доколку биде извлечен добитник кој не ги исполнува условите од член 4 став 1 истиот ќе биде дисквалификуван и ќе биде заменет со првиот од резервните добитници кој во целост ќе ги исполнува правилата на Наградната игра.

Еден учесник во Наградната игра има право да биде извлечен само за една награда од вкупниот број на награди предвиден во член 6 од Правилата на Наградната игра.

Член 5 ТЕРИТОРИЈА

Наградната игра се организира на територијата на Република Северна Македонија

**Член 6
ПОДАТОЦИ ЗА НАГРАДИ**

Во Наградната игра ќе бидат доделени следните награди:

Р.б р.	Опис	Количина	Единечна сума со ддв	Вкупна сума со ддв
1.	30 карти за EXIT фестивал обезбедени преку Ovation Advertising DOO Регионална Агенција на VISA од кои: 10 ВИП карти + ВИП искуство и 20 Регулар карти	30	55.497,46 мкд	1.664.924,00
2.	10 исплати од по 12.300 денари од Шпаркасе Банка АД Скопје на Vibe On сметка на добитниците од точка 1 на регулар карти за EXIT фестивал	10	12.300 мкд	123.000,00
	Вкупно	40		1.787.924,00 со вклучен ДДВ

Количините на наградите од Наградната игра се ограничени и нема да бидат доделени повеќе награди од оние кои се претходно определени. Вкупниот награден фонд изнесува **1.787.924,00 денари** (во зборови: еден милион седумстотини осумдесет и седум илјади деветстотини дваесет и четири денари.)

**Член 7
МЕХАНИЗАМ ЗА УЧЕСТВО ВО НАГРАДНАТА ИГРА**

Физичките лица корисници на **Visa платежна картичка и активен Vibe On пакет за млади**, за секоја поединечна трансакција добиваат шанса за учество во Наградната игра. Колку повеќе трансакции во период од 23.05.2025 година до 22.06.2025 година корисниците на **Visa платежна картичка и активен Vibe On пакет за млади** на Шпаркасе Банка АД Скопје добиваат повеќе шанси за учество во Наградната игра.

Во Наградната игра се вклучени сите трансакции направени од страна на корисникот на **Visa платежна картичка и активен Vibe On пакет за млади** на Шпаркасе Банка АД Скопје, на продажните места и е – соммерсе трансакции (плаќање преку интернет) во земјата. Во Наградната игра не влегуваат исплати на готовина од банкомат или од ПОС шалтер, членарини, провизии, како и сторнирани трансакции.

Извлекувањата на наградите ќе биде на ден 25.06.2025. На ден 25.06.2025, ќе се извлекуваат вкупно 15 добитници (од кои 5 за ВИП карти за EXIT плус ВИП искуство и 10 Регулар карти за EXIT со + 12.300 денари буџет на Vibe On сметка на Шпаркасе Банка). 5те добитници на ВИП карти за EXIT и ВИП искуство ќе добијат по уште една карта (карта плус) која може да ја доделат на свој пријател, познаник, член на фамилија кој ќе ги придружува на патувањето. 10те добитници на Регулар карта за EXIT со + 12.300 денари буџет на Vibe On сметка на Шпаркасе Банка ќе добијат по уште една карта (карта плус) која може да ја доделат на свој пријател, познаник, член на фамилија кој ќе ги придружува на патувањето. Ова значи дека, на денот на извлекување ќе бидат извлечени вкупно 15 добитници на награди кои со себе ќе можат да понесат уште едно лица по нивни избор, а вкупно ќе им се доделат 40 награди.

Персоналниот данок за добитниците на награди во наградната игра е на сметка на Шпаркасе Банка.

10 ВИП карти за EXIT фестивалот + ВИП искуство и 20 Регулар карти за EXIT фестивалот ќе бидат во реализирани во соработка со Ovation Advertising DOO Регионална Агенција на VISA, а 10те исплати од 12.300 денари за добитниците на регулар карти од Шпаркасе Банка.

Во извлекувањето учествуваат сите лица кои во период од 23.05.2025 до 22.06.2025 година направиле минимум една трансакција, а се корисници на **Visa платежна картичка и активен Vibe On пакет за млади** на Шпаркасе Банка АД Скопје. Патувањето мора да биде реализирано заклучно со 10.07.2025 години со почетокот на EXIT фестивалот во координација со Ovation Advertising DOO Регионална Агенција на VISA.

Добитниците на наградите имаат право на подигнување на наградите во рок од 7 дена од денот на објавување.

Учесниците имаат можност да го откажат своето учество во Наградната игра со поднесување на Изјава за откажување на учество во Наградна игра во една од експозитурите на Шпаркасе Банка АД Скопје најдоцна до 27.06.2025 година.

Член 8 **ВЕРИФИКАЦИЈА НА КВАЛИФИКУВАНОСТ И ПРАВО НА УЧЕСТВО**

Наградата ќе биде доделена само ако учесниците се квалификувани, имаат право на учество и ако целосно ги почитуваат Правилата на Наградната игра.

Член 9 **ПРЕНОС И ЗАМЕНА НА НАГРАДАТА**

Наградата не се пренесува ниту се препишува пред претходно доделување на истата. Наградата не може да биде заменета.

Член 10 **КОРИСТЕЊЕ НА ЛИЧНИ ПОДАТОЦИ**

ОРГАНИЗАТОРОТ има право личните податоци на добитникот да ги користи во своите идни маркетинг активности по претходно добиена писмена согласност од страна на добитникот за користење на неговите лични податоци.

Доколку добитникот не сака неговите лични податоци да бидат искористени за горенаведените активности, може да прати допис до Организаторот, врз основа на кој неговите/нејзините лични податоци ќе се исклучат од понатамошно користење во такви цели.

Член 11 **ОТКАЖУВАЊЕ НА НАГРАДНАТА ИГРА**

ОРГАНИЗАТОРОТ има право да ја откаже Наградната игра во било која фаза, по добивање на одобрение од Министерство за финансии со известување до јавноста преку дневниот печат, доколку настани штетна последица предизвикана со кривично дело или поради делување на виша сила.

Член 12 **Решавање на спорови**

Евентуално настанатите спорови помеѓу ОРГАНИЗАТОРОТ и учесниците во Наградната игра ќе ги решава надлежниот суд во Скопје.

Член 13 **ИЗВЛЕКУВАЊЕ НА НАГРАДАТА**

Извлекувањето на наградите ќе се изврши на: **25.06.2025** со почеток во 12:00 часот, во просториите на Шпаркасе Банка АД Скопје.

Добитниците на наградите ќе бидат извлечени автоматски, по принципот на случаен избор од страна на компјутер, за што е користен специјален софтвер за таа намена.

Извлекувањето на сите награди ќе биде јавно, во присуство на комисија составена од тројца официјални претставници, и тоа:

1. Двајца претставници од Шпаркасе Банка АД Скопје
2. Нотар од Република Северна Македонија

При извлекувањата, ќе бидат извлекувани по 1 (еден) добитник на секоја од наградите и по 2 (два) резервни добитници.

Член 14

ИЗВЕСТУВАЊЕ И ПОДИГНУВАЊЕ НА НАГРАДАТА

Добитниците на наградата ќе бидат објавени во рок од 2 дена од денот на извлекувањето на наградите на веб страната на ОРГАНИЗАТОРОТ, www.sparkasse.mk, и официјалните канали на Банката (Фејсбук, Инстаграм, Линкедин) по добиена согласност дека ја прифаќаат наградата.

Член 15

ЗАПОЗНАВАЊЕ НА УЧЕСНИЦИТЕ СО ПРАВИЛАТА НА НАГРАДНАТА ИГРА

Правилата на Наградната игра во целост ќе бидат објавени на веб страната на ОРГАНИЗАТОРОТ www.sparkasse.mk, по добивањето на согласност од Министерството за финансии на Република Северна Македонија, а пред почетокот на Наградната игра.

Член 16

ПРАВО НА ПРИГОВОР

Незадоволниот учесник во Наградната игра има право во рок од 2 дена од денот на објавување на добитниците на наградите да поднесе приговор во писмена форма до ОРГАНИЗАТОРОТ на Наградната игра, до Служба за Маркетинг и Комуникации при Шпаркасе Банка АД Скопје, која е должна во рок од 5 дена од приемот на истиот писмено да одговори.

Член 17

ЗАБРАНА ЗА УЧЕСТВО ВО НАГРАДНАТА ИГРА

Право на учество во Наградната игра немаат лицата вработени и/или по друг основ ангажирани во Шпаркасе Банка АД Скопје, како и нивните потесни семејства, и тоа: родител, дете, брат, сестра и брачен/вонбрачен другар. Доколку извлечениот добитник е дел од оваа група на лица нема да има право на наградата и ќе биде заменет со првиот од резервните добитници кој ќе ги исполнува во целост правилата на Наградната игра. Добитникот пред да ја подигне наградата ќе потпише потврда дека во своето најблиско семејство нема вработени од Шпаркасе Банка АД Скопје.

Член 18

НАЧИНИ НА ИЗВЕСТУВАЊЕ ЗА НАГРАДНАТА ИГРА

За известување за Наградната игра ќе бидат користени некои од следните средства:

1. Рекламни пораки на хартиените и електронските изводи на корисниците на платежни картички
2. Рекламни пораки на електронските изводи на корисниците на трансакциска сметка
3. Рекламни пораки на веб страната на Шпаркасе Банка АД Скопје (www.sparkasse.mk)
4. Постери и флаери поставени во експозитурите на Шпаркасе Банка АД Скопје
5. Рекламни пораки на радио
6. Веб банери на интернет портали
7. Комуникација на социјали медиуми
8. ПР активности
9. Медиумски закуп
10. Дигитални канали на комуникација
11. Видео
12. СМС, Вибер и MAC меил комуникација

Член 19
ЗАВРШНИ ОДРЕДБИ

Со исполнување на Правилата за учество во Наградната игра корисниците ги прифаќаат одредбите од овие правила. Овие правила ќе се применуваат по добивање на согласност од Министерството за финансии на Република Северна Македонија и по нивното јавно објавување, а ќе важат до завршувањето на Наградната игра, односно до завршувањето на рокот за подигнувањето на наградите.

ШПАРКАСЕ БАНКА АД СКОПЈЕ